

**ఆహూజత్ సల్లల్లాహూ అలైహి వసల్లం గొప్ప అనుచరులైన**

**హజ్రత్ ముహమ్మద్ బిన్ ముస్లమ (రజి) సర్దుణముల విశ్వాసభరిత ప్రస్తావన**

హజ్రత్ అమీరుల్ ముఖినీన్ ఖలీఫతుల్ మసీహిల్ ఖామిస్ అయ్యుద్దహుల్లాహూ తఆలా బనసైహిల్ అజీజ్ 21.02.2020

**తేదీ - మస్జిద్ బైతుల్ ఫుతుూహ్, మోడ్రన్, ఇంగ్లాండ్ లో ప్రసంగించిన ఖుత్బా జమా సారాంశము**

తషహూద్, తఅవ్బుజ్, సూర ఫాతిహా పఠనా నంతరం హుజూరె అన్వర్ అయ్యుద్దహుల్లాహూ తఆలా బినసైహిల్ అజీజ్ ఇట్లనిరి.

అహ్మదియ్య జమాఅత్ సభ్యులు ఫిబ్రవరి 20వ తేదీని ముస్లీమ్ మౌఘాద్ భవిష్యవాణి దినోత్సవంగా ప్రత్యేకముగా గుర్తుంచుకుంటారు. తమ తమ ప్రాంతాల లో ముస్లిమ్ మౌఘాద్ దినోత్సవమును పురస్కరించుకొని సభలను నిర్వహించుకుంటారు. ముస్లిమ్ మౌఘాద్ దినోత్సవం హజ్రత్ ఖలీఫతుల్ మసీహిస్సాని హజ్రత్ ముస్లిమ్ మౌఘాద్ గారి జన్మ దినమును పురస్కరించు కొని జరుపబడదు. కేవలం భవిష్యవాణి పూర్తి అయినందు వలనే ఈ సభలను నిర్వహించుకోవడం జరుగుతుంది. ఇస్లాం వైభవాన్ని చాటి చెప్పుటకు, ఇస్లాం సత్యమును నిరూపించుటకు అల్లాహ్ తఆలా అందించిన దివ్యవాణి ఆధారముగా హజ్రత్ మసీహ్ మౌఘాద్ అలైహిస్సలాతు వస్సలాం హజ్రత్ ముస్లిమ్ మౌఘాద్ గారి జననమునకు మూడు సవంత్రముల క్రితం ఈ భవిష్యవాణిని ప్రకటించారు. ఈ భవిష్యవాణి లో ఇస్లాం సేవకుడిగా ఒక వాగ్దత్త కుమారుని జననం గూర్చి శుభవార్తనివ్వడం జరిగింది. కావున శత్రువులకు ఒక చిహ్నముగా ఈ భవిష్యవాణిని పేర్కొన్నారు.

ఫిబ్రవరి 20వ తేదీ 1886న హుష్యార్ పూర్ అనబడే ఈ నగరంలో వారు (రజి) ఈ ప్రసంగంను హుష్యార్ పూర్ లో ఇస్తున్నారు. వారిట్లనిరి. “హుష్యార్ పూర్ అనబడే ఈ నగరంలోని ఈ భవనంలో” వారు (రజి) నిలబడి ఉన్నటువంటి భవనం వైపు సంజ్ఞ చేస్తూ “నా వ్రేకు చూపుతున్నటు వంటి ఈ భవనంలో, ఈ భవనం కూడ ఆ కాలంలో తవీలా అనబడేది. అనగా అది నివాసముండునట్టి గృహము కాదు. అక్కడ మనుషులు నిరంతరంగా ఉండరు. అది ఒక సంపన్నుడి భవనాలలో ఒక భవనం. దానిని కొన్ని సందర్భాలలో సేద తీర్చుకోవడం కోసం ఉపయో గించుకోవడం జరుగుతుంది. అప్పుడప్పుడు దానిలో

అనుకోకుండా అతిథులకు విడిది చేస్తుంటారు. లేదా సామాగ్రిని దాచుటకు దానిని ఉపయోగిస్తారు. అవసరమొచ్చినప్పుడు అందులో పశువులను కూడ బందిస్తారు. అది ఒక అదనపు భవనం, అదనపు గది. ఖాదియాన్ కు చెందిన ఒక అపరిచిత వ్యక్తి, అతనిని ఖాదియాన్ వాసులే సరిగా గుర్తించరు. ఇస్లాం మరియు ఇస్లాం స్థావకుల వల్ల ఉన్నటు వంటి ప్రజల వ్యతిరేకతను చూసి, తన ఆరాధ్యదైవంతో ఏకాంతంలో ప్రార్థనలు సల్పుటకు, అతని సహాయ సహకారములను యాచించుటకు వచ్చెను. 40 రోజుల వరకు ప్రజల నుండి దూరంగా ఉంటూ వారు తమ దేవునితో దుఆలు చేసుకొనిరి. 40 రోజుల దుఆల తరువాత వారికి ఒక చిహ్నమి వ్వడం జరిగింది. ఆ చిహ్నమేమనగా, నేను నీతో చేసిన వాగ్దానాలను నెరవేర్చడమే గాకుండా నీ పేరును ప్రవంచ నలుమూలల వరకు వ్యాపింప జేయుదును. పైగా ఆ వాగ్దానములను ఎంతో వైభవముగా నెరవేర్చు టకు నేను నీకు ఒక కుమారుడిని ప్రసాదించెదను. అతడు కొన్ని ప్రత్యేక విశిష్టతలను కల్గియుండును. అతడు ఇస్లాంను ప్రవంచ నలుమూలల వరకు వ్యాపింప జేయును. ఈ ప్రకటన ప్రచురించి నప్పుడు శత్రువులు నిందారోపణలు చేయడం ప్రారంభించారు.

హజ్రత్ మసీహ్ మౌఘాద్ అలైహిస్సలాం గారి వారసులలో సుమారు మూడు, నాలుగు వందల సంవత్సరాల తరువాత ముస్లీమ్ మౌఘాద్ జన్మింతురని కొందరు అభిప్రాయ పడుచున్నారు. ఇక్కడ కూడ వారసుల ప్రస్తావన గలదు. వారసులలో ముడూ నాలుగు వందల సంవత్సరాల తరువాత అవతరించు ను. ప్రస్తుత కాలంలో వారు అవతరించరు. కాని ఇలాంటి వారు దేవునికి ఎందుకు భయపడరో అర్థం కావడం లేదు. వారు భవిష్యవాణి పదములను ఎందుకు చూడడం లేదు, ఎందుకు అర్థం చేసుకోవడం లేదు. చిహ్నములను ప్రదర్శించు శక్తిని ఇస్లాం కోల్పోయిందని

ఒక వైపు ఇస్లాంపై ఆరోపణలు చేస్తున్నారని హజ్రత్ మసీహ్ మౌవూద్ అలైహిస్సలాం వ్రాస్తున్నారు. ఇస్లాం స్వచ్ఛమైనదే అయినచో చిహ్నములు ప్రదర్శించాలని ఈ క్రమంలోనే పండిట్ లేఖ్రామ్ ఆరోపణలు చేస్తున్నాడు, ఇస్లాం స్వచ్ఛమైనదే అయినచో చిహ్నములు ప్రదర్శించాలని ఇందర్ మన్ ఆరోపణలు చేస్తున్నాడు. అందుకు వారు (అ) దైవ సన్నిధిలో మొకరిల్లుచూ, ఓ అల్లాహ్! చిహ్నములు ప్రదర్శించమని కోరువారికి ఇస్లాం పట్ల సదాభిప్రాయమును ఏర్పడుటకు నీవు చిహ్నములను ప్రదర్శించము. కావున అలానే జరిగింది. 1889వ సం॥ లో భవిష్యవాణి ప్రకారం నేను జన్మించినప్పుడు హజ్రత్ మసీహ్ మౌవూద్ అలైహిస్సలాంతో చిహ్నము కోరుకున్నవారు బ్రతికే ఉన్నారు. నేను పెరుగుచున్న కొద్ది అల్లాహ్ తాలా చిహ్నములు అధిక సంఖ్యలో బహిర్గతం కాసాగాయి. కావున ఈ చిహ్నము హజ్రత్ మసీహ్ మౌవూద్ అలైహిస్సలాం గారి జీవితంలో ఇస్లాంపై ఆరోపణలు చేయువారు, ఈ చిహ్నమును కోరుకున్న వారు ప్రాణాలతో ఉండగానే తప్పకుండా బహిర్గతం కావలసి యుండెను.

హజ్రత్ ఖలీఫతుల్ మసీహుస్సాని నేను ముస్లేహ్ మౌవూద్ నని ప్రకటించుకొనుచూ, వారు ప్రకటించలేదని వారిపై ఆరోపణలు కూడ చేశారు. 1944వ సంవత్సరంలో వారు ప్రకటించుకున్నారు. ప్రకటన చేయు సమయంలో వారు ఇలా తెల్పిరి. నేను ప్రకటిస్తున్నాను, దేవునిపై ప్రమాణంచేసి నేనే ముస్లేహ్ మౌవూద్ భవిష్యవాణికి నిదర్శనమని ప్రకటిస్తున్నాను. అల్లాహ్ తాలా నన్నే ఆ భవిష్యవాణులకు అనుగుణముగా అవతరింపజేసెను. అవతరించవలసిన ఒక వాగ్దాతను గూర్చి హజ్రత్ మసీహ్ మౌవూద్ అలైహిస్సలాంతు వస్సలాం గారు తెల్పిరి. నేను మోసం చేస్తున్నానని భావించువారు, లేదా ఈ విషయంలో అబద్ధముమాడుచున్నానని, తప్పుడు ప్రకటనలు చేస్తున్నానని భావించువారు నావద్దకు వచ్చి నాతో ముబాహిలా చేయగలరు. లేదా అల్లాహ్ తాలా శిక్షపై ప్రమాణం చేసి, నేను తప్పుడు ప్రకటనలు చేస్తున్నానని అల్లాహ్ తాలా అతనికి చెప్పినట్లు ప్రకటన చేయాలి. అప్పుడు అల్లాహ్ తాలా స్వయముగా ఆకాశ సంకేతాల ద్వారా సత్యవంతులెవరు?, అసత్యవంతులెవరు? అని తీర్మాణం చేయును. వ్యతిరేకులలో ఎవరు కూడ ఈ

పోటికి ముందుకు రాలేదు.

మొత్తానికి అల్లాహ్ తాలా అనుగ్రహం మరియు అతని కృపానుసారం పూర్తి కావాలని ఎంతో కాలంగా ఎదురుచూస్తున్న ఆ భవిష్యవాణిని గూర్చి అల్లాహ్ తాలా తన దైవవాణుల, ప్రకటనల ద్వారా నా ఉనికి ద్వారానే ఆ భవిష్యవాణి పూర్తి అయినదని నాకు తెలిపెను. ఇప్పుడు ఇస్లాం శత్రువులపై అల్లాహ్ తాలా ఒక సంపూర్ణ విజయాన్ని ప్రసాదించెను. ఆపై ఇస్లాం స్వచ్ఛమైన ధర్మమని, ముహమ్మద్ రసూలుల్లాహ్ సల్లల్లాహు అలైహి వసల్లం దేవుని సత్యప్రవక్తయని, హజ్రత్ మసీహ్ మౌవూద్ అలైహిస్సలాం దేవుని సత్యదూతయని, ఇస్లాంను వ్యతిరేకించువారు అసత్యులని, ముహమ్మద్ సల్లల్లాహు అలైహి వసల్లం సత్యవంతుకాడని పలుకేవారు అసత్యులని వారిపై స్పష్టపరిచెను. అల్లాహ్ తాలా ఈ గొప్ప భవిష్యవాణి ద్వారా ఇస్లాం మరియు రసూలుల్లాహ్ సల్లల్లాహు అలైహి వసల్లం సత్యతకు ఒక సజీవ నిదర్శనంను ప్రజల ముందు ప్రవేశపెట్టినాడు. మరల వారిట్లనిరి.

1886 సం॥లో నేటి నుండి పూర్తిగా 58 సంవత్సరాలకు ముందు తనకు తొమ్మిది సంవత్సరాల లో ఒక కుమారుడు జన్మించునని, అతడు త్వరత్వరగా పెరుగునని, ప్రపంచ నలుమూలలో ప్రాచూర్యం పొందునని, అతడు ఇస్లాం మరియు రసూలే కరీం సల్లల్లాహు అలైహి వసల్లం పేరును ప్రపంచంలో వ్యాపింపజేయునని, అతడు అంతర్గత, బహిర్గత విద్యలలో ప్రావీణ్యుడగునని, అతడు అల్లాహ్ మహాత్యము బహిర్గతమగుటకు కారణమగునని, అతడు దేవుని ఈశ్వరత్వం, అతని దయానుగ్రహం, అతని సామీప్యములతో కూడిన ఒక చిహ్నమగునని ప్రకటించుకు ఏ వ్యక్తి సహించును. ఏ మానవుడు కూడ తనవైపు నుండి ఈ సందేశమును ప్రపంచానికి తెలియపర్చలేడు. దేవుడే ఈ సందేశము నిచ్చెను. ఆ దేవుడే ఆ భవిష్యవాణిని పూర్తిచేసెను.

ఇది ఒక సాధారణ ప్రకటన కాదు. నేను తెల్పినట్లుగా వారి 52 సంవత్సరాల భీలాపత్ కాలం, అందులోని ప్రతి రోజు ఆ ప్రకటన వైభవాన్ని బహిర్గతం చేస్తుంది. మరల వారిట్లనిరి. ఓనా మిత్రులారా! నాకు గౌరవం దక్కాలని నేను ఏనాడు కోరుకోలేదు. అల్లాహ్ నాకు తెలియజేయనంత వరకు నేను ఇంకా బ్రతుకుతాననే నమ్మకం నాకులేదు. నా వయస్సు

పెరుగాలని నను కోరుకోవడం లేదు. దేవుని అనుగ్రహంపై నాకు నమ్మకం గలదు. రసూలుల్లాహ్ సల్లల్లాహు అలైహి వసల్లం మరియు ఇస్లాం గౌరవ స్థాపనలో మరియు ఇస్లాంను మరల స్థిరపర్చుటలో, క్రైస్తవంను అణిచి వేయుటలో నేను గతంలో చేసిన పనులు, రాబోవు కాలంలో చేయబోవు పనులు ఒక గొప్ప స్థానంను కల్గి ఉండుననే నమ్మకం, విశ్వాసం నాకుగలదు. షైతాన్ తలను అణగత్రొక్కునట్టి, క్రైస్తవంను నామరూపాలు లేకుండా చేయునట్టి పాదాలలో ఒక పాదం నాది కూడ ఉండును. ఇన్నా అల్లాహ్ అని వారు అనిరి.

హజ్రత్ మసీహ్ మౌహూద్ అలైహిస్సలాం ముస్లేహ్ మౌహూద్ను గూర్చి చేసిన భవిష్యవాణిని అల్లాహ్ తాలా మీ ముందు పూర్తి చేసిన సందర్భమున నేను మీకొక శుభవార్తనిస్తున్నాను. అదే విధముగా కొన్ని బాధ్యతలను కూడ మీకు అప్పగిస్తున్నాను. ఆ బాధ్యతలను మనం నేడు కూడ నెరవేర్చాలి. నేనే ముస్లేహ్ మౌహూద్ననే నా ప్రకటనను బలపర్చు మీరు మిమ్ములను సంస్కరించుకోవడమే ఆ మొదటి బాధ్యత. ఇస్లాం మరియు అహ్మడియ్య విజయం, సాఫల్యం కొరకు మీ రక్తపు చివరి బొట్టును కూడ చిందించుటకు సిద్ధముగా ఉండాలి. నిశ్చయముగా మీరు సంతోషించె దరు. భవిష్యవాణి పూర్తి అయినందుకు ఆనందించాలి. దేవుడు భవిష్యవాణిని పూర్తి చేశాడని ఆనందించవచ్చు. మీకు ఖచ్చితముగా సంతోషం కలగాలని నేను కోరు కుంటున్నాను. ఎందుకనగా మీరు ఆనందించండి, ఆనందంతో ఎగిరి గంతులు వేయండని హజ్రత్ మసీహ్ మౌహూద్ అలైహిస్సలాం గారు వ్రాసారు. నేను మీకు తెల్పినట్లుగా ఈ భవిష్యవాణి తరువాత ఉ షోదయమగును. కావున మీరు ఆనందిస్తుండగా నేను ఆపడం లేదు. మీరు ఆనందంతో ఎగిరి గంతులు వేస్తుండగా నేను ఆపను. నిశ్చయముగా మీరు సంతోషాలు జరుపుకోండి. ఆనందంతో పొంగి పొర్లండి. కాని ఆ సంతోషంలో, ఆ ఆనందములో మీరు మీ బాధ్యతలను మర్చిపోకూడదని నేను మీకు గుర్తు చేస్తున్నాను. అల్లాహ్ తాలా నాకు ఒక దివ్యస్వప్నమును చూసెను. అందులో నేను వెగంగా పరుగెత్తుచున్నాను. భూమి మొత్తం నా కాళ్ల క్రింద చుట్టుకుంటుంది. నేను త్వరత్వరగా పెద్దవాడినపు తానని ఆ స్థితిలోనే అల్లాహ్ తాలా నా గురించి

దైవవాణిని అవతరింపజెసెను. కావున నేను ఎంతో వడివడిగా, వేగంగా ప్రగతిమైదానంలో దూసుకెళ్ళాలని నాకు రాసిపెట్టి ఉంది. కాని నాతోపాటు మీరు కూడ వేగంగా నడవవలసిన బాధ్యత మీపై కూడ ఉంది. మీ అలసత్వములను వదిలివేయుము. నా అడుగుతో అడుగులు కలుపుతూ, ప్రగతిమైదానంలో పరుగెత్తు వారు ధన్యులు. అలసత్వం, నిర్లక్ష్యంతో వడివడిగా అడుగులు వేయనివారిని, మైదానంలో దూసుకెళ్ళ కుండా దాంబికుల వలే వెనుకకు నడుచు వారిని అల్లాహ్ కరుణించుగాకా! మరల వారిట్లనిరి. ఒకవేళ నీవు ఎదగదలచినచో, నీవు నీ బాధ్యతలను సరిగా అర్థం చేసుకున్నచో అడుగులోఅడుగు వేస్తూ, భుజానికి భుజాన్ని కలుపుతూ నాతో ముందుకు రమ్ము. అలా మనం అవిశ్వాస హృదయాలలో ముహమ్మద్ రసూలుల్లాహ్ సల్లల్లాహు అలైహి వసల్లం పతాకమును నాటెదము. అసత్యమును శాశ్వతముగా ప్రపంచము నుండి నామరూపాలు లేకుండా చేద్దాం రండి. ఇన్నా అల్లాహ్. అలాగే జరుగును. భూమ్యాకాశములు తప్పు కొనును గాని దేవుని మాటలు ఎన్నడు పొరబడిపోవు.

మన బాధ్యతలను నెరవేర్చు భాగ్యమును అల్లాహ్ తాలా మనకు కల్పించుగాకా!. కేవలం ముస్లేహ్ మౌహూద్ సభలను నిర్వహించుకోవడమే గాకుండా ఇస్లాం సందేశమును ప్రపంచములో వ్యాపింపజేయు వారలము కావలెను. సభలు నిర్వహించుకున్నామని సంతోషించకుండా నిజాయితీ గా వారి లక్ష్యమును నెరవేర్చుటకు ప్రయత్నించవలెను. ఏ లక్ష్యము కొరకు అల్లాహ్ తాలా హజ్రత్ మసీహ్ మౌహూద్ అలైహిస్సలాంను అవతరింపజేసెనో ఆ లక్ష్యమును నెరవేర్చువారలము కావలెను. ఇందుకోసం వారు అనేక భవిష్యవాణులను ప్రకటించారు. ఆ భవిష్యవాణులలో ముస్లేహ్ మౌహూద్ భవిష్యవాణి కూడ ఒకటి.

వారు (రజి) చేసిన పనులలో ఒక పనిని గూర్చి నేను మీకు సంక్షిప్తముగా తెలియజేస్తాను. భవిష్యవాణి వ దాలలో అంతర్గత, బహిర్గత విద్యలలో ప్రావీణ్యుడగును అని గలదు. అట్టి కార్యనిర్వాహణను గూర్చి ఒక దృశ్యాన్ని నేను మీకు చూపిస్తాను.

హజ్రత్ ముస్లేహ్ మౌహూద్ రజియల్లాహు అనుహు గారి లెక్కరులు. రచనలు, ఉపన్యాసాలు, పుస్తకాలు మొ॥నవి అన్వారుల్ ఉలూమ్ పేరుతో

ప్రచురించారు. అనేక సంపుటిలు ప్రచురించ బడ్డాయి. ఉర్దూ చదవడం వచ్చిన వారు వాటిని తప్పక చదువాలి. ఇప్పటి వరకు అన్వారుల్ ఉలూమ్ కు చెందిన 26 సంపుటిలు ప్రచురించారు. ఆ 26 సంపుటిలలో పుస్తకాలు, లెక్కరులు, ఉపన్యాసాలు అన్ని కలిపి 670 వరకు గలవు. ఖుత్బాతే మహ్ మూద్ పేరుతో ఇప్పటి వరకు 39 సంపుటిలు ప్రచురించారు. వాటిలో 1959వ సంవత్సరము వరకు గల జుమా ప్రసంగాలు ప్రచురించారు. ఈ సంపుటిలలో 2367 జుమా ప్రసంగాలు గలవు. తఫ్సీరే సఫీర్ 1071 పేజీలను కల్గి యున్నది. తఫ్సీరే కబీర్ 10 సంపుటిలలో గలదు. ఇందులో పవిత్ర ఖుర్ఆన్ యొక్క 59 అధ్యాయముల విశ్లేషణ గలదు. తఫ్సీరే కబీర్ యొక్క 10 సంపుటిల మొత్తం పుటలు 5907. ప్రచురించబడని విశ్లేషణ అనగా హజ్రత్ ముస్లేమ్ మౌవూద్ ఖుర్ఆన్ బోధనలను రీసర్చ్ సేల్ వారు కంపోజింగ్ చేసి ఫజులే ఉమర్ ఫౌండేషన్ కు అప్పగించారు. అవి కూడ 3094 పుటలను కల్గి ఉన్నది. ఇప్పుడు నేను రీసర్చ్ సేల్ వారిని హజ్రత్ ముస్లేమ్ మౌవూద్ గారి రచనల నుండి, ప్రసంగాల నుండి ఖుర్ఆన్ విశ్లేషణను జమా చేయమని ఆదేశించాను. వారు ఆ పనిని ప్రారంభించారు. ఇప్పటి వరకు 9000 పుటల విశ్లేషణను జమా చేశారు. ఇంకా ఆ పని కొనసాగుతూనే ఉంది. వారి చేసిన పనిలో ఇదొక చిన్న పరిశీలన. వారిపై అల్లాహ్ తాలా వేలాది వేల దయానుగ్రహాలుండును గాకా! అల్లాహ్ తాలా ఎల్లప్పుడు వారి స్థాయిని పెంచుగాకా! మనం హజ్రత్ మసీమ్ మౌవూద్ అలైహిస్సలాతు వస్సలాంగారి ఆ కుమారుడి వలే ఇస్లాం వ్యాప్తి బాధను తమ మనస్సులో కల్పించుకోవలెను. ఇస్లాం సేవకై ఎల్లప్పుడు స్థిరముగా ఉండవలెను. ధార్మిక సేవ చేయువారిలో మనం కూడ

పరిగణింపబడవలెను. అంతేగాని హజ్రత్ ముస్లేమ్ మౌవూద్ తెల్పినట్లుగా వీరిలో మాత్రం పరిగణించబడకూడు.

మీ సమయంలో ఈ పరంపరకు చెడ్డపేరు రాకూడదు.

ఈ పరంపరకు చెడ్డ పేరు తెచ్చువారము కాకుండా అల్లాహ్ మనలను చూడుగాకా! సేవలో ఇంకా ముందుకు వెళ్ళువారము కావలెను.

నమాజుల తర్వాత నేను రెండు వరోక్ష అంత్యక్రియ ప్రార్థనలు చదివిస్తాను.

ఒకటి మర్యమ్ ఎలిజబెత్ గారిది. వీరు గౌ|| మలిక్ ఉమర్ అలీ ఖోఖర్ రయీస్ ముల్తాన్, మాజీ అమీర్ ముల్తాన్ గారి రెండవ సతీమణి. 86 సం||ల వయసులో ఒక దుర్ఘటనలో మృతి చెందారు. ఇన్నాలిల్లాహి వ ఇన్నా ఇలైహి రాజివూన్.

చిరంజీవి జూహిద్ ఫారిస్ అహ్మద్ ది రెండవ జనాజ. 12 సం||ల వయసులో ఇతడు మృతి చెందెను. ఇన్నా లిల్లాహి వ ఇన్నా ఇలైహి రాజివూన్. ఇతని తల్లిదండ్రుల పేరు తారిఖ్ నూరి, అత్యతుల్ అజీజ్. అల్లాహ్ తఆలా అతని స్థాయి అంతస్తులను పెంచుగాక! అతని తల్లి, నానా, అమ్మమ్మకు ఓర్పు, సహనము, ధైర్యము ప్రసాదించుగాక! (ఆమీన్)



(Summary: Office Nashr-o-Isha'at, ranslation: Incharge Telugu Desk)

**BOOK POST (PRINTED MATTER)**

<p>From,</p> <p>.....</p> <p>.....</p> <p>.....</p> <p>.....</p>	<p>To,</p> <p>.....</p> <p>.....</p> <p>.....</p> <p>.....</p>
--	--